

**പതിനഞ്ചാം കേരള നിയമസഭ**

**ഒൻപതാം സമ്മേളനം**

2023 സെപ്റ്റംബർ 11, തിങ്കൾ

**നക്ഷത്രചിഹ്നമിട്ട ചോദ്യങ്ങൾ**

**[ആകെ ചോദ്യങ്ങൾ--30]**

**മറുപടി നൽകുന്ന മന്ത്രിമാർ**

**പൊതുമരാമത്ത്-വിനോദസഞ്ചാര വകുപ്പ് മന്ത്രി**

**പൊതുവിദ്യാഭ്യാസ-തൊഴിൽ വകുപ്പ് മന്ത്രി**

**റവന്യൂ-ഭവനനിർമ്മാണ വകുപ്പ് മന്ത്രി**

**ഇറമുഖം, മ്യൂസിയം, പുരാവസ്തു, പുരാതനവെ വകുപ്പ് മന്ത്രി**

**റോഡുകളുടെ ശാസ്ത്രീയ പരിപാലനം**

**\*91 ശ്രീ എം രാജഗോപാലൻ**

**ശ്രീമതി കെ. കെ. ശൈലജ ടീച്ചർ**

**ശ്രീ. പി.പി. ചിത്തരഞ്ജൻ**

**ശ്രീ. പി. ടി. എ. റഹീം :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാരിന്റെ കാലത്ത് സംസ്ഥാന, മലയോര, തീരദേശ റോഡുകളുടെ എത്ര കിലോമീറ്റർ പൂർത്തിയാക്കിയിട്ടുണ്ടെന്ന് അറിയിക്കാമോ;
- (ബി) പ്രസ്തുത റോഡുകളുടെ പരിപാലനരംഗത്ത് ശാസ്ത്രീയമായ പദ്ധതികൾ രൂപപ്പെടുത്താൻ കഴിഞ്ഞിട്ടുണ്ടോ; ഇപ്രകാരം വിജയകരമായി പ്രയോഗത്തിൽ വരുത്തിയ പദ്ധതികൾ ഏതെല്ലാമെന്ന് വിശദമാക്കാമോ;
- (സി) റോഡ് പ്രവൃത്തികൾ സമയബന്ധിതമായി പൂർത്തിയാക്കുന്നതിന് ഭരണാനുമതിയും സാങ്കേതികാനുമതിയും കാലതാമസം കൂടാതെ ലഭ്യമാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ഡി) റണ്ണിംഗ് കോൺട്രാക്ട് നടപ്പാക്കി കൃത്യമായ നിരീക്ഷണ സംവിധാനം ഏർപ്പെടുത്തിയിട്ടുണ്ടോ; വിശദമാക്കാമോ?

**എസ്.എസ്.എൽ.സി., പ്ലസ് ടു പരീക്ഷകൾ കാര്യക്ഷമമാക്കാൻ സ്വീകരിച്ച നടപടികൾ**

**\*92 ശ്രീ. എ. സി. മൊയ്തീൻ**

**ശ്രീമതി യു പ്രതിഭ**

**ശ്രീ. പി.പി. സുമോദ്**

**ശ്രീമതി ഒ എസ് അംബിക :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ വർഷത്തെ എസ്.എസ്.എൽ.സി., പ്ലസ് ടു പരീക്ഷകൾ പരാതികൾക്കിടയില്ലാതെ നടപ്പാക്കിയതിന് എന്തെല്ലാം നിർദ്ദേശങ്ങളും മുൻകരുതലുകളുമാണ് നൽകിയിരുന്നതെന്ന് വിശദമാക്കാമോ;
- (ബി) മൂല്യനിർണ്ണയവും ഫലപ്രഖ്യാപനവും നിശ്ചയിച്ച പ്രകാരം തന്നെ നടത്തുന്നതിന് സ്വീകരിച്ചിരുന്ന നടപടികൾ എന്തെല്ലാമാണെന്ന് വെളിപ്പെടുത്താമോ;
- (സി) കഴിഞ്ഞ വർഷത്തെ എസ്.എസ്.എൽ.സി., പ്ലസ് ടു പരീക്ഷകൾ വിജയകരമായി നടത്തുന്നതിന് അധ്യാപകരും അനധ്യാപകരും ജീവനക്കാരും നടത്തിയ പ്രവർത്തനങ്ങൾ അഭിനന്ദനാർഹമാണെന്ന് വിലയിരുത്തിയിട്ടുണ്ടോ;
- (ഡി) എസ്.എസ്.എൽ.സി., പ്ലസ് ടു സർട്ടിഫിക്കറ്റുകൾ വേഗത്തിൽ വിതരണം ചെയ്യുന്നതിന് സ്വീകരിച്ച നടപടികൾ എന്തൊക്കെയാണെന്ന് വിശദീകരിക്കാമോ?

**ലെവൽ ക്രോസിംഗ് കേരളം പദ്ധതി**

\*93 **ശ്രീ. എം.വിജിൻ**

**ഡോ. കെ. ടി. ജലീൽ**

**ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

**ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു പൊതുവകുപ്പ് മന്ത്രി സദയം മറുപടി നൽകുമോ:

- (എ) പ്രധാന പാതകളിൽ ലെവൽ ക്രോസിംഗ് കേരളം എന്ന ലക്ഷ്യം പൂർത്തീകരിക്കുന്നതിനായി തയ്യാറാക്കിയ പദ്ധതികളുടെ വിശദാംശം ലഭ്യമാക്കാമോ;
- (ബി) പ്രസ്തുത ലക്ഷ്യം പൂർത്തീകരിക്കാനായി എത്രത്തോളം മേൽപ്പാലങ്ങൾ നിർമ്മിക്കേണ്ടി വരുമെന്നാണ് കണക്കാക്കിയിട്ടുള്ളത്; അറിയിക്കുമോ;
- (സി) കിഫ്ബി വഴി നിർമ്മിക്കാനുദ്ദേശിക്കുന്ന മേൽപ്പാലങ്ങളുടെ വിശദാംശം നൽകാമോ;
- (ഡി) കെ.ആർ.ഡി.സി.എൽ. വഴി നിർമ്മിക്കാനുദ്ദേശിക്കുന്ന മേൽപ്പാലങ്ങൾ ഏതൊക്കെയാണെന്ന് വ്യക്തമാക്കാമോ;
- (ഇ) ഇതിൽ എത്ര മേൽപ്പാലങ്ങൾക്ക് ഭരണാനുമതി നൽകിയിട്ടുണ്ട് എന്ന് വ്യക്തമാക്കാമോ?

**ഡിജിറ്റൽ റീ-സർവ്വേ**

\*94 **ശ്രീ ജി സ്റ്റീഫൻ**

**ശ്രീ. എം. എം. മണി**

**ശ്രീമതി ശാന്തകുമാരി കെ. :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ഡിജിറ്റൽ റീ-സർവ്വേ നടപടികളുടെ പുരോഗതി വിലയിരുത്തിയിട്ടുണ്ടോ; വിശദാംശം ലഭ്യമാക്കാമോ;
- (ബി) റീസർവ്വേ നടപടികളുമായി ബന്ധപ്പെട്ട തർക്കങ്ങളും ആശങ്കകളും

പരിഹരിക്കുന്നതിനായി നടത്തുന്ന പ്രവർത്തനങ്ങൾ വിശദീകരിക്കാമോ; ഈ ലക്ഷ്യം നേടുന്നതിനായി നിയമനിർമ്മാണം നടത്തുന്നത് പരിഗണനയിലുണ്ടോ; വിശദമാക്കുമോ;

(സി) ഭൂരേഖ തയ്യാറാക്കുന്നതിനായി നടത്തുന്ന സർവ്വേയുടെ ഭാഗമായി കൈവശമുള്ള ഭൂമി നഷ്ടപ്പെടുന്നു എന്ന തരത്തിലുള്ള വ്യാജ പ്രചാരണം നടക്കുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ശരിയായ വസ്തുതയെന്തെന്ന് വെളിപ്പെടുത്താമോ;

(ഡി) ഡിജിറ്റൽ സർവ്വേ ഉപകരണങ്ങളുടെ ഗുണനിലവാരവും വാങ്ങൽ നടപടികളിൽ സുതാര്യതയും ഉറപ്പു വരുത്തുന്നതിനും സ്വീകരിച്ച നടപടികൾ വിശദമാക്കാമോ?

**ഭൂമി സംബന്ധമായ സേവനങ്ങൾക്ക് ഏകീകൃത പോർട്ടൽ**

**\*95 ശ്രീ ഇ ചന്ദ്രശേഖരൻ**

**ശ്രീമതി സി. കെ. ആശ**

**ശ്രീ. സി.സി. മുക്തൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) എല്ലാവർക്കും ഭൂമി എല്ലാ ഭൂമിക്കും രേഖ, എല്ലാ സേവനങ്ങളും സ്റ്റാർട്ട് എന്ന പദ്ധതിയുടെ ഭാഗമായി സംസ്ഥാനത്ത് നടപ്പിലാക്കുന്ന ഡിജിറ്റൽ റീ-സർവ്വേ നടപടികളുടെ പുരോഗതി വിശദമാക്കുമോ;

(ബി) ഡിജിറ്റൽ റീ-സർവ്വേ പ്രവർത്തനങ്ങൾ ആരംഭിച്ച വില്ലേജുകളിൽ സർവ്വേ അതിരടയാള നിയമം സെക്ഷൻ 9(2) പ്രകാരമുള്ള വിജ്ഞാപനം പുറപ്പെടുവിച്ചിട്ടുണ്ടോ; വിശദമാക്കുമോ;

(സി) സർവ്വേ, റവന്യൂ, രജിസ്ട്രേഷൻ വകുപ്പുകളുടെ ഭൂമി സംബന്ധമായ സേവനങ്ങൾ ഏകജാലക സംവിധാനത്തിൽ ലഭ്യമാകുന്നതിനുള്ള ഏകീകൃത പോർട്ടൽ സജ്ജമായിട്ടുണ്ടോയെന്ന് വ്യക്തമാക്കുമോ;

(ഡി) ഡിജിറ്റൽ റീ-സർവ്വേ ജോലികൾ പൂർത്തീകരിച്ച വില്ലേജുകളിലെ ഭൂമി സംബന്ധമായ വിവരങ്ങൾ അറിയുന്നതിനുള്ള നൂതന സംവിധാനങ്ങൾ എന്തെല്ലാമെന്ന് വിശദമാക്കുമോ;

(ഇ) ഡിജിറ്റൽ റീ-സർവ്വേ സംബന്ധിച്ച പരാതികൾ പരിഹരിക്കുന്നതിന് നിലവിൽ എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളത്; വിശദമാക്കുമോ?

**സേവനാവകാശ നിയമപ്രകാരമുള്ള സേവനങ്ങൾ**

**\*96 ശ്രീ. കുറുക്കോളി മൊയ്തീൻ**

**ശ്രീ. എ. കെ. എം. അഷ്റഫ്**

**ശ്രീ. നജീബ് കാന്തപുരം**

**ശ്രീ. പി. ഉബൈദുള്ള :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) റവന്യൂ വകുപ്പിൽ സേവനാവകാശ നിയമപ്രകാരമുള്ള സേവനങ്ങൾ നിശ്ചിത സമയപരിധിക്കുള്ളിൽ ലഭ്യമാക്കാൻ എന്തെല്ലാം നടപടികളാണ് സ്വീകരിച്ചു വരുന്നത്;

(ബി) പൊതുജനങ്ങൾക്ക് ലഭിക്കേണ്ട സേവനങ്ങൾ ബോധപൂർവ്വം വൈകിക്കുന്നതായും

കൈക്കൂലി ആവശ്യപ്പെടുന്നതായുള്ള പരാതികൾ ശ്രദ്ധയിൽപ്പെട്ടിട്ടുണ്ടോ;

- (സി) പാലക്കാട് ജില്ലയിലെ പാലക്കയം വില്ലേജിലെ ഫീൽഡ് അസിസ്റ്റന്റ് കൈക്കൂലി വാങ്ങിയ സംഭവത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്;
- (ഡി) റവന്യൂ വകുപ്പിൽ അഴിമതി പൂർണ്ണമായും തടയുന്നതിന് സ്വീകരിക്കാനുദ്ദേശിക്കുന്ന നടപടികൾ വിശദമാക്കുമോ?

**മലബാർ മേഖലയിൽ പ്ലസ് വൺ സീറ്റുകളുടെ അപര്യാപ്തത**

\*97 **ശ്രീ. യു. എ. ലത്തീഫ്**  
**ഡോ. എം. കെ. മുനീർ**

**ശ്രീ. പി. അബ്ദുൽ ഹമീദ് :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) മലബാർ മേഖലയിൽ പ്ലസ് വൺ പ്രവേശനത്തിന് പര്യാപ്തമായ സീറ്റുകൾ ഇല്ലെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) മലബാർ മേഖലയിലെ പ്ലസ് വൺ പ്രവേശനത്തിലെ പ്രതിസന്ധി സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ; വിശദമാക്കുമോ;
- (സി) തെക്കൻ ജില്ലകളിൽ മതിയായ കുട്ടികളില്ലാതെ ഹയർസെക്കണ്ടറി ബാച്ചുകൾ ഒഴിഞ്ഞു കിടക്കുന്നതായി കണ്ടെത്തിയിട്ടുണ്ടോ; എങ്കിൽ അവ മലബാർ മേഖലയിലേക്ക് മാറ്റുന്നതിന് നടപടി സ്വീകരിക്കുമോ;
- (ഡി) മലബാർ മേഖലയിലെ പ്ലസ് വൺ സീറ്റ് ക്ഷാമത്തിന് സ്ഥിരമായ പരിഹാരമുണ്ടാക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

**തീരദേശ ഹൈവേയുടെ ഡി.പി.ആർ.**

\*98 **ശ്രീ. സജീവ് ജോസഫ്**  
**ശ്രീ. ഷാഫി പറമ്പിൽ**

**ശ്രീ. ഐ. സി. ബാലകൃഷ്ണൻ :** താഴെ കാണുന്ന ചോദ്യങ്ങൾക്കു പൊതുമരാമത്ത്-  
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) തീരദേശ ഹൈവേയുടെ എല്ലാ സോണുകളിലെയും ഡി.പി.ആർ. പൂർണ്ണമായും തയ്യാറാക്കിയിട്ടുണ്ടോ; എങ്കിൽ ആയത് പൊതുജനങ്ങളുടെ അറിവിലേക്കായി പ്രസിദ്ധീകരിച്ചിട്ടുണ്ടോ; വ്യക്തമാക്കാമോ;
- (ബി) പ്രസ്തുത ഹൈവേയുടെ അംഗീകൃത ഡി.പി.ആർ. പ്രസിദ്ധീകരിക്കാതെ ഭൂമി ഏറ്റെടുക്കൽ നടപടികളുമായി മുന്നോട്ട് പോകുന്നത് പദ്ധതി പ്രദേശത്തെ ജനങ്ങളെ വിശ്വാസത്തിൽ എടുക്കാത്ത നടപടി ആണെന്ന ആക്ഷേപത്തിന്റെ നിജസ്ഥിതി വ്യക്തമാക്കുമോ;
- (സി) അംഗീകൃത ഡി.പി.ആർ. പൊതുജനങ്ങൾക്ക് ലഭ്യമാക്കി സുതാര്യമായ രീതിയിൽ പദ്ധതി നിർവ്വഹണം നടത്തുന്നതിന് നടപടി സ്വീകരിക്കുമോ; വിശദാംശം നൽകുമോ ?

**സ്റ്റാർട്ട് വില്ലേജ് ഓഫീസ്**

**\*99 ശ്രീ. സി. എച്ച്. കുഞ്ഞമ്പു  
ശ്രീ. കെ.കെ. രാമചന്ദ്രൻ  
ശ്രീ . കെ .ഡി .പ്രസേനൻ**

**ശ്രീ വി ജോയി :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റവന്യൂ വകുപ്പിന്റെ സേവനങ്ങൾ കമ്പ്യൂട്ടർവൽക്കരിക്കുന്നതിനും ആയതിലൂടെ ത്വരിതഗതിയിൽ സേവനങ്ങൾ പ്രദാനം ചെയ്യുന്നതിനും ലക്ഷ്യമിട്ട് നടപ്പാക്കുന്ന സ്റ്റാർട്ട് വില്ലേജ് ഓഫീസ് പദ്ധതിയുടെ പ്രവർത്തനം വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) പ്രസ്തുത പദ്ധതി പ്രകാരം കമ്പ്യൂട്ടറൈസേഷൻ കൂടാതെ മറ്റേതെല്ലാം സൗകര്യങ്ങൾ വില്ലേജ് ഓഫീസുകളിൽ ലഭ്യമാക്കുന്നുണ്ട്; വിശദമാക്കുമോ;
- (സി) സർക്കാർ സേവനങ്ങൾക്ക് ഓൺലൈനായി അപേക്ഷിക്കുന്നതിന് ഒരു കുടുംബത്തിൽ ഒരാളെയെങ്കിലും പ്രാപ്തമാക്കുന്നതിനായി റവന്യൂ സാക്ഷരത പദ്ധതി വിഭാവനം ചെയ്തിട്ടുണ്ടോ; വിശദമാക്കുമോ?

**ഡിജിറ്റൽ റീ-സർവ്വേ നടപടികൾ**

**\*100 ശ്രീ. എ. പ്രഭാകരൻ  
ശ്രീ. ഐ. ബി. സതീഷ്  
ഡോ. സുജിത് വിജയൻപിള്ള**

**ശ്രീ. കെ.എൻ. ഉണ്ണിക്കൃഷ്ണൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനങ്ങളും സ്റ്റാർട്ട് എന്ന സർക്കാർ നയം നടപ്പിലാക്കുന്നതിന്റെ ഭാഗമായി ഡിജിറ്റൽ റീ-സർവ്വേ നടപടികൾക്ക് തുടക്കം കുറിച്ചിട്ടുണ്ടോ; വ്യക്തമാക്കാമോ;
- (ബി) നിലവിൽ ഡിജിറ്റൽ റീ-സർവ്വേ നടപടികൾ ഏത് ഘട്ടത്തിലാണെന്ന് അറിയിക്കാമോ;
- (സി) റീ-സർവ്വേ സമയബന്ധിതമായി പൂർത്തിയാക്കുന്നതിന് ആവശ്യമായ ജീവനക്കാരെ നിയോഗിക്കുന്നതിനും അത്യാധുനിക സർവ്വേ ഉപകരണങ്ങൾ ലഭ്യമാക്കുന്നതിനും സ്വീകരിച്ച നടപടി അറിയിക്കുമോ;
- (ഡി) ഡിജിറ്റൽ റീ-സർവ്വേയുടെ ആരംഭം മുതലുള്ള എല്ലാ നടപടികളും സുതാര്യമാക്കുന്നതിനായി പദ്ധതിയുമായി ബന്ധപ്പെട്ട എല്ലാ വിവരങ്ങളും പൊതുജനങ്ങളിൽ എത്തിക്കുന്നതിന് ആവശ്യമായ സംവിധാനങ്ങൾ ആസൂത്രണം ചെയ്തിട്ടുണ്ടോ; വിശദമാക്കാമോ;
- (ഇ) റീ- സർവ്വേ സംബന്ധിച്ച് പൊതുജനങ്ങളുടെ പരാതികൾ സ്വീകരിക്കുന്നതിനും ആയത് പരിഹരിക്കുന്നതിനും നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ?

**തീരദേശ ഹൈവേ പദ്ധതിയുടെ ഡി.പി.ആർ. പ്രസിദ്ധീകരിക്കാൻ നടപടി**

\*101 ഡോ. മാത്യു കുഴൽനാടൻ

ശ്രീ. എം. വിൻസെന്റ്

ശ്രീ. കെ. ബാബു (തൃപ്പൂണിത്തുറ)

ശ്രീ. എൽദോസ് പി. കുന്ന്പള്ളിൽ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) തീരദേശ ഹൈവേ പദ്ധതിയുടെ ഡീറ്റെയ്ൽഡ് പ്രോജക്ട് റിപ്പോർട്ട് (ഡി.പി.ആർ.) പ്രസിദ്ധീകരിച്ചിട്ടുണ്ടോ; ഇല്ലെങ്കിൽ അതിന്റെ കാരണം വിശദമാക്കാമോ;

(ബി) കാലാവസ്ഥ വ്യതിയാനം മൂലം തീരശോഷണവും കടൽക്ഷോഭവും നേരിടുന്ന തീരദേശത്ത് പ്രസ്തുത പദ്ധതിമൂലം ഉണ്ടാകാൻ പോകുന്ന മാറ്റങ്ങളെക്കുറിച്ചും സാമൂഹികവും പാരിസ്ഥിതികവുമായ ആഘാതങ്ങളെ സംബന്ധിച്ചും പഠനം നടത്തിയിട്ടുണ്ടോ; എങ്കിൽ വിശദമാക്കാമോ?

**വിദ്യാഭ്യാസ മേഖലയിലെ പരിഷ്കാരങ്ങൾ**

\*102 ശ്രീ. രാമചന്ദ്രൻ കടന്നപ്പള്ളി

ശ്രീ കെ ബി ഗണേഷ് കുമാർ

ശ്രീ കോവൂർ കുഞ്ഞുമോൻ

ശ്രീ മാത്യു ടി. തോമസ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിനുശേഷം പുതുതായി ഉപജില്ലാ വിദ്യാഭ്യാസ ഓഫീസുകൾ അനുവദിച്ചിട്ടുണ്ടോയെന്നും ഉണ്ടെങ്കിൽ ഏതൊക്കെയാണെന്നും അറിയിക്കുമോ;

(ബി) ഖാദർ കമ്മിറ്റി ശുപാർശ പ്രകാരം ബ്ലോക്ക് തലത്തിൽ സ്കൂൾ എഡ്യൂക്കേഷൻ ഓഫീസുകൾ ആരംഭിക്കുന്നതിന് സ്വീകരിച്ചിട്ടുള്ള നടപടികളും പുരോഗതിയും വിശദീകരിക്കുമോ;

(സി) വിദ്യാഭ്യാസ പദ്ധതികളുടെ നടത്തിപ്പിനും ഏകോപനത്തിനുമായി പുതുതായി കൈക്കൊണ്ടുവരുന്ന മറ്റ് പരിഷ്കാരങ്ങൾ വ്യക്തമാക്കുമോ;

(ഡി) തസ്തികകളുടെ ശ്രേണി ക്രമീകരണം, ചുമതലകളുടെ ക്രോഡീകരണം എന്നിവയ്ക്കായി സ്വീകരിച്ചിട്ടുള്ള നടപടികൾ അറിയിക്കുമോ?

**മലയോര പാതകളുടെ വികസനം**

\*103 ശ്രീ. പ്രമോദ് നാരായൺ

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ മലയോര പാതകളുടെ വികസനത്തിന്റെ വിശദാംശം അറിയിക്കാമോ;

(ബി) മലയോര പാതയുടെ അലൈൻമെന്റിൽ ഉൾപ്പെടുത്തിയിട്ടുള്ള ഭാഗങ്ങൾ ഏതൊക്കെയാണെന്ന് വിശദീകരിക്കാമോ;

(സി) പ്രസ്തുത പ്രവൃത്തികൾക്കായുള്ള സ്ഥലമേറ്റെടുക്കൽ നടപടികൾ ഇപ്പോൾ ഏത് ഘട്ടത്തിലാണെന്ന് വ്യക്തമാക്കാമോ?

**റോഡ് നവീകരണവും സുരക്ഷാക്രമീകരണവും**

**\*104 ശ്രീ. പി. ബാലചന്ദ്രൻ**  
**ശ്രീ. ഇ കെ വിജയൻ**

**ശ്രീ. ഇ. ടി. ടൈസൺ മാസ്റ്റർ :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം പദ്ധതി, ഐ.ടി. വികസനം, വ്യവസായ ഇടനാഴികൾ തുടങ്ങിയ സർക്കാർ നടപ്പാക്കി വരുന്ന വൻകിട പദ്ധതികൾക്ക് അനുയോജ്യമായ വിധം റോഡുകളുടെ ശൃംഖല വർദ്ധിപ്പിക്കേണ്ടതിന്റെയും നവീകരിക്കേണ്ടതിന്റെയും ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) സംസ്ഥാനത്തെ ദേശീയപാതകളുടെ നിർമ്മാണ പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ; വിശദമാക്കുമോ;
- (സി) ദേശീയ, സംസ്ഥാന, ജില്ലാ റോഡുകളിലെ വാഹനങ്ങളുടെ വേഗപരിധി വർദ്ധിപ്പിച്ച സാഹചര്യത്തിൽ അതിന് അനുസൃതമായി പ്രസ്തുത റോഡുകളുടെ നിലവാരം ഉയർത്തുകയും സുരക്ഷാക്രമീകരണം ഏർപ്പെടുത്തുകയും ചെയ്തിട്ടുണ്ടോ; വിശദമാക്കുമോ;
- (ഡി) സംസ്ഥാനത്തെ എല്ലാ റോഡുകളിലും കണ്ടെത്തിയിട്ടുള്ള ആക്സിഡൻ്റ് ബ്ലാക്ക് സ്പോട്ടുകൾ അപകടരഹിതമാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ?

**വിനോദസഞ്ചാര മേഖലയിലെ വളർച്ച**

**\*105 ശ്രീ. കെ. ബാബു (നെന്മാറ)**  
**ശ്രീ. തോട്ടത്തിൽ രവീന്ദ്രൻ**  
**ശ്രീ എം എസ് അരുൺ കുമാർ**

**ശ്രീ എം മുക്തേഷ് :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലേക്ക് ആദ്യന്തര വിനോദ സഞ്ചാരികളുടെ വരവിൽ 2023-ൽ വർദ്ധനവ് ഉണ്ടായിട്ടുണ്ടോ;
- (ബി) കോവിഡ് കാലത്തെ അപേക്ഷിച്ച് വിദേശ വിനോദസഞ്ചാരികളുടെ എണ്ണത്തിൽ വർദ്ധനവ് ഉണ്ടായിട്ടുണ്ടോ;
- (സി) കഴിഞ്ഞ സാമ്പത്തിക വർഷം വിനോദസഞ്ചാര മേഖലയിൽ നിന്നുള്ള വരുമാനം എത്രയായിരുന്നുവെന്ന് വ്യക്തമാക്കാമോ;
- (ഡി) കോവിഡ് കാലത്തെ അപേക്ഷിച്ച് വിനോദസഞ്ചാര മേഖലയിൽ നിന്നുള്ള വരുമാനത്തിൽ വർദ്ധനവ് ഉണ്ടായിട്ടുണ്ടോ; വിശദമാക്കാമോ?

**സ്ത്രീ പാഠ്യപദ്ധതി പരിഷ്കരണം**

**\*106 ശ്രീ തോമസ് കെ തോമസ്**  
**ശ്രീ കെ ബി ഗണേഷ് കുമാർ**  
**ശ്രീ കോവൂർ കുഞ്ഞുമോൻ**

**ശ്രീ മാത്യു ടി. തോമസ്:** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സ്കൂൾ പാഠ്യപദ്ധതിയിൽ കാലോചിതവും നൂതനവുമായ പരിഷ്കാരങ്ങൾ നടപ്പിലാക്കുവാൻ ആവിഷ്കരിച്ചിട്ടുള്ള പ്രവർത്തനങ്ങൾ വിശദമാക്കാമോ;
- (ബി) കുട്ടികളുടെ മാനസിക-ശാരീരിക വികാസത്തിന് കൂടുതൽ ഊന്നൽ നൽകുന്ന രീതിയിൽ പ്രാഥമിക തലത്തിലുള്ള വിദ്യാഭ്യാസം പരിഷ്കരിക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കുമോ?

**വെർച്വൽ എംപ്ലോയ്മെന്റ് എക്സ്ചേഞ്ച്**

**\*107 ശ്രീ എം നൗഷാദ്**

**ശ്രീ. കെ.വി.സുമേഷ്**

**ശ്രീ. സേവ്യർ ചിറ്റിലപ്പിള്ളി**

**ശ്രീമതി കാനത്തിൽ ജമീല :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്രവാസികൾക്കായി വെർച്വൽ എംപ്ലോയ്മെന്റ് എക്സ്ചേഞ്ച് ആരംഭിക്കുന്നതിന് തീരുമാനിച്ചിട്ടുണ്ടോ; എങ്കിൽ ഇതിനായി പ്രത്യേക ഓൺലൈൻ പോർട്ടൽ വികസിപ്പിച്ചിട്ടുണ്ടോ; പ്രസ്തുത പദ്ധതിയിലൂടെ എന്തൊക്കെ കാര്യങ്ങളാണ് ലക്ഷ്യമിടുന്നത്; വിശദാംശം വ്യക്തമാക്കാമോ;
- (ബി) പ്രസ്തുത പദ്ധതി വിദേശത്തും കേരളത്തിന് പുറത്ത് ഇന്ത്യയിലും ജോലി ചെയ്യുന്നതും ജോലി നഷ്ടപ്പെട്ടതുമായ മലയാളികൾക്ക് സേവനം ലഭ്യമാക്കുന്നതിന് എത്രത്തോളം പ്രയോജനകരമാണ്; വിശദമാക്കാമോ?

**ദേശീയപാതയുടെ നവീകരണം**

**\*108 ഡോ. എൻ. ജയരാജ്:** താഴെ കാണുന്ന ചോദ്യങ്ങൾക്കു പൊതുമരാമത്ത്-  
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഏതൊക്കെ ദേശീയപാതകളിലാണ് നവീകരണ പ്രവർത്തനങ്ങൾ നടക്കുന്നത്; അവയുടെ പുരോഗതി വിശദമാക്കുമോ;
- (ബി) പ്രസ്തുത പ്രവൃത്തികൾക്കായുള്ള സ്ഥലമേറ്റെടുക്കൽ സംബന്ധിച്ച് നേരിട്ട പ്രശ്നങ്ങളും അവ പരിഹരിക്കുവാൻ സ്വീകരിച്ച നടപടികളും സംബന്ധിച്ച വിശദാംശം ലഭ്യമാക്കുമോ;
- (സി) കൊല്ലം ഡിണ്ടിഗൽ ദേശീയപാത (183) യുടെ വികസനത്തിനായി തയ്യാറാക്കിയിരിക്കുന്ന പദ്ധതിയുടെ വിശദാംശം അറിയിക്കാമോ; പ്രസ്തുത പാത വീതി കൂട്ടി നാലുവരി അഥവാ ആറുവരിപാത ആക്കുന്നതിന് ഉദ്ദേശിക്കുന്നുണ്ടോ;
- (ഡി) എങ്കിൽ ആയതിനായി ഏറ്റെടുക്കേണ്ടുന്ന സ്ഥലം സംബന്ധിച്ച് ധാരണയായിട്ടുണ്ടോ; അറിയിക്കാമോ;
- (ഇ) അത്തരമൊരു പദ്ധതി നിലവിൽ ആലോചിക്കുന്നില്ലെങ്കിൽ പ്രസ്തുത റോഡരികിലെ നിർമ്മാണ പ്രവൃത്തികൾക്ക് ദേശീയപാത വിഭാഗം തടസ്സവാദം ഉന്നയിക്കുന്നത് എന്തുകൊണ്ടാണെന്ന് വ്യക്തമാക്കാമോ;

(എഫ്) ഇപ്രകാരം തടസ്സവാദം ഉന്നയിക്കുന്നതിനാൽ വിവിധ സർക്കാർ പദ്ധതികൾക്ക് മുടക്കം വന്നിരിക്കുന്നു എന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ?

**ഹയർ സെക്കണ്ടറി വിദ്യാഭ്യാസത്തിന് കൂടുതൽ അവസരം**

**\*109 ശ്രീ പി എസ് സുപാൽ  
ശ്രീ വി ശശി**

**ശ്രീ. വാഴൂർ സോമൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ മേഖലയിൽ നടപ്പിലാക്കിയ പരിപാടികളുടെ ഭാഗമായി സെക്കണ്ടറി വിദ്യാഭ്യാസ വിജയശതമാനം മെച്ചപ്പെട്ടിട്ടുണ്ടോ; വ്യക്തമാക്കുമോ;
- (ബി) വിജയശതമാനത്തിനനുസൃതമായി സീറ്റ് ഇല്ലാത്തതിനാൽ ചിലയിടങ്ങളിൽ ഹയർ സെക്കണ്ടറി പ്രവേശനത്തിന് പ്രയാസം നേരിടുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (സി) പ്രസ്തുത വിഷയത്തിൽ അടിയന്തര പരിഹാരം കണ്ടെത്തുന്നതിന് ഹയർസെക്കണ്ടറി ബാച്ചുകളുടെ പുനർവിന്യാസം, അധികബാച്ചുകളും സീറ്റുകളും അനുവദിക്കൽ തുടങ്ങിയ ആവശ്യങ്ങളിന്മേൽ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ഡി) പത്താം ക്ലാസ് പാസാകുന്ന ആദിവാസി വിഭാഗത്തിൽപ്പെടുന്ന വിദ്യാർത്ഥികൾക്കെല്ലാം ഹയർ സെക്കണ്ടറി പഠനം ഉറപ്പാക്കുന്നതിന് വകുപ്പ് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

**മലയോര പാത നിർമ്മാണത്തിലെ പുരോഗതി**

**\*110 ശ്രീ. ടി. പി .രാമകൃഷ്ണൻ  
ശ്രീ കെ യു ജനീഷ് കുമാർ  
ശ്രീ സി കെ ഹരീദ്രൻ**

**ശ്രീ. പി. വി. അൻവർ :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) മലയോരപാത നിർമ്മാണത്തിലെ പുരോഗതി വിലയിരുത്തിയിട്ടുണ്ടോ; പദ്ധതിയിൽ ഉൾപ്പെട്ട മുഴുവൻ റീച്ചുകൾക്കും അനുമതി നേടുന്നതിനുള്ള നടപടിക്രമങ്ങളുടെ പുരോഗതി അറിയിക്കാമോ;
- (ബി) നിർമ്മാണം പുരോഗമിക്കുന്ന ഏതൊക്കെ റീച്ചുകളിലാണ് വനഭൂമി ലഭ്യമാകേണ്ടതെന്ന് അറിയിക്കുമോ; പദ്ധതിയുടെ വിവിധ റീച്ചുകളുടെ സാമ്പത്തികാനുമതിയും സാങ്കേതികാനുമതിയും ലഭ്യമായതിന്റെ വിശദാംശം അറിയിക്കുമോ;
- (സി) മലയോര പാതയോരത്ത് പബ്ലിക് അമിനിറ്റീസ് സെന്ററുകൾ സ്ഥാപിക്കുന്നതിന് നടപടി സ്വീകരിക്കുമോയെന്ന് വിശദമാക്കാമോ;
- (ഡി) പ്രസ്തുത പദ്ധതി പരിസ്ഥിതിക്ക് കോട്ടം തട്ടാത്ത വിധം നടപ്പിലാക്കുന്നതിന് നടപടി സ്വീകരിക്കുമോ?

**വർണ്ണകുടാരം പദ്ധതി**

**\*111 ശ്രീ എം മുക്തേഷ്**  
**ശ്രീമതി കെ. കെ. ശൈലജ ടീച്ചർ**  
**ശ്രീമതി ഒ എസ് അംബിക**

**ശ്രീ. പി. ടി. എ. റഹീം :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്രീ-പ്രൈമറി രംഗത്ത് അന്താരാഷ്ട്ര നിലവാരമുള്ള പഠനസൗകര്യം ഒരുക്കുന്നതിനായി വർണ്ണകുടാരം എന്ന പദ്ധതിക്ക് രൂപം നൽകിയിട്ടുണ്ടോയെന്നും ഇതിന്റെ ഉദ്ദേശ്യലക്ഷ്യങ്ങളെന്താണെന്നും വ്യക്തമാക്കുമോ; സംസ്ഥാനത്തെ മുഴുവൻ പ്രീ-പ്രൈമറി സ്കൂളുകളിലും പ്രസ്തുത പദ്ധതി നടപ്പിലാക്കുന്ന കാര്യം പരിഗണനയിലുണ്ടോ; വിശദാംശം ലഭ്യമാക്കുമോ;
- (ബി) കുട്ടികളുടെ ശാരീരിക-മാനസിക ശേഷികൾ ബലപ്പെടുത്തുക എന്ന ഉദ്ദേശ്യത്തോടെ പ്രീ-പ്രൈമറി മേഖലയിൽ എന്തെല്ലാം വികസന പ്രവർത്തനങ്ങളാണ് നടത്തി വരുന്നതെന്ന് വിശദമാക്കാമോ; പ്രീ-പ്രൈമറി സ്കൂളുകളെ മാതൃകാ സ്കൂളുകളാക്കി മാറ്റിയിട്ടുണ്ടോ; എങ്കിൽ വിശദാംശം ലഭ്യമാക്കുമോ?

**എല്ലാവർക്കും ഭൂമി എല്ലാ ഭൂമിക്കും രേഖ പദ്ധതിയുടെ പ്രവർത്തന പുരോഗതി**

**\*112 ശ്രീ ഒ . ആർ. കേള**  
**ശ്രീ. മുരളി പെരുനെല്ലി**  
**ശ്രീമതി ശാന്തകുമാരി കെ.**

**ശ്രീ ജി സ്റ്റീഫൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ്  
മന്ത്രി സദയം മറുപടി നൽകുമോ:

- (എ) സംസ്ഥാനത്ത് നടപ്പാക്കിവരുന്ന എല്ലാവർക്കും ഭൂമി, എല്ലാ ഭൂമിക്കും രേഖ പദ്ധതി പ്രവർത്തന പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) ഇതിന്റെ ഭാഗമായി സാമൂഹ്യ വനാവകാശരേഖ വിതരണം ചെയ്യുന്നതിനായി റവന്യൂ വകുപ്പ് നടത്തിയ ഇടപെടലുകൾ സംബന്ധിച്ച വിശദാംശം ലഭ്യമാക്കുമോ;
- (സി) പട്ടയവുമായി ബന്ധപ്പെട്ട പ്രശ്നങ്ങൾ സമയബന്ധിതമായി തീർപ്പാക്കുന്നതിനായി സംവിധാനം ഒരുക്കിയിട്ടുണ്ടോ; വിശദമാക്കുമോ?

**കെട്ടിട നിർമ്മാണ തൊഴിലാളി ക്ഷേമനിധി സെസ്**

**\*113 ശ്രീമതി കെ. കെ. രമ**  
**ശ്രീ. സി. ആർ. മഹേഷ്**  
**ശ്രീ. ടി. സിദ്ദിഖ്**

**ശ്രീ. പി. സി. വിഷ്ണുനാഥ് :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കെട്ടിട നിർമ്മാണ തൊഴിലാളി സെസ് പിരിക്കുന്നതിൽ വീഴ്ച സംഭവിച്ചിട്ടുണ്ടോ; എങ്കിൽ വ്യക്തമാക്കാമോ;
- (ബി) ക്ഷേമനിധി അംഗങ്ങൾക്കുള്ള പെൻഷൻ വിതരണം എട്ടു മാസത്തിലേറെയായി

മുടങ്ങിയിട്ടുണ്ടോ; വിശദമാക്കാമോ;

(സി) കെട്ടിട നിർമ്മാണ തൊഴിലാളി ക്ഷേമനിധി പെൻഷൻ കുടിശ്ശിക അടിയന്തരമായി നൽകാൻ നടപടി സ്വീകരിക്കുമോയെന്ന് വ്യക്തമാക്കാമോ?

**എല്ലാ മണ്ഡലങ്ങളിലും പട്ടയ അസംബ്ലി!**

\*114 **ശ്രീ. വി. ആർ. സുനിൽകുമാർ**

**ശ്രീ ജി എസ് ജയലാൽ**

**ശ്രീ . മുഹമ്മദ് മുഹസിൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) അർഹരായ എല്ലാവർക്കും പട്ടയം നൽകുക, ഭൂരഹിതരായവർക്ക് ഭൂമി നൽകുക എന്നീ ലക്ഷ്യങ്ങളോടെ ആരംഭിച്ച പട്ടയ മിഷന്റെ ഭാഗമായി എല്ലാ മണ്ഡലങ്ങളിലും പട്ടയ അസംബ്ലി ആരംഭിക്കാൻ ഉദ്ദേശിക്കുന്നുണ്ടോ; വിശദീകരിക്കാമോ;

(ബി) പട്ടയ അസംബ്ലിയുടെ ഘടനയും പ്രവർത്തനങ്ങളും എന്തെല്ലാമെന്ന് വിശദമാക്കാമോ;

(സി) പട്ടയം അനുവദിക്കുന്നതുമായി ബന്ധപ്പെട്ട നിയമപ്രശ്നങ്ങൾ, ചട്ടങ്ങളിലെ നിബന്ധനകൾ എന്നിവ മൂലം തീരുമാനമെടുക്കാൻ കഴിയാത്ത വിഷയങ്ങളിൽ പ്രത്യേക അധികാരം വിനിയോഗിച്ച പട്ടയം നൽകാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;

(ഡി) പട്ടയ മിഷനുമായി ബന്ധപ്പെട്ട ഏറ്റവും അടിസ്ഥാനതലത്തിലുള്ള വില്ലേജ് തല വിവരശേഖരണ സമിതിയുടെ പ്രധാന ഉത്തരവാദിത്തങ്ങൾ എന്തെല്ലാമെന്ന് അറിയിക്കുമോ?

**റോഡുകൾ ഗതാഗതയോഗ്യമാക്കുന്നതിന് നടപടി**

\*115 **ഡോ. എം. കെ. മുനീർ**

**ശ്രീ. പി. കെ. ബഷീർ**

**ശ്രീ. എൻ. ഷംസുദ്ദീൻ**

**പ്രൊഫ. ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) ആധുനികയന്ത്രങ്ങളും സാങ്കേതികവിദ്യകളും ഉപയോഗിച്ച് നിർമ്മിക്കുന്ന റോഡുകൾ കുറഞ്ഞ കാലയളവിനുള്ളിൽതന്നെ ഗതാഗതയോഗ്യമല്ലാതായിത്തീരുന്നത് ശ്രദ്ധയിൽപ്പെട്ടിട്ടുണ്ടോ;

(ബി) ആവശ്യത്തിന് ഓടകളോ ജലനിർഗ്ഗമന മാർഗ്ഗങ്ങളോ ഇല്ലാത്തതാണ് റോഡുകൾ തകരുന്നതിന്റെ പ്രധാന കാരണമെന്ന് കണ്ടെത്തിയിട്ടുണ്ടോ; എങ്കിൽ അവ പരിഹരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;

(സി) റോഡുനിർമ്മാണത്തിൽ ഗുണമേന്മ ഉറപ്പാക്കുന്നതിന് സ്വീകരിച്ചുവരുന്ന നടപടികൾ വിശദമാക്കുമോ?

**പ്ലസ് വൺ അധിക ബാച്ചുകൾ അനുവദിക്കുന്നതിനുള്ള മാനദണ്ഡം**

\*116 ശ്രീ. കെ. പി. എ. മജീദ്  
ശ്രീ. ടി. വി. ഇബ്രാഹിം

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) മലബാർ മേഖലകളിൽ അനുവദിച്ച അധിക ബാച്ചുകൾ പ്ലസ് വൺ ക്ലാസ്സുകളിലേക്കുള്ള സീറ്റ് ക്ഷാമം പരിഹരിക്കുന്നതിന് അപര്യാപ്തമാണെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പ്ലസ് വൺ അധിക ബാച്ചുകൾ അനുവദിക്കുന്നതിന് സ്കൂളുകളെ തെരഞ്ഞെടുത്തതിന്റെ മാനദണ്ഡം വെളിപ്പെടുത്തുമോ;
- (സി) താരതമ്യേന കൂടുതൽ കുട്ടികൾ പരീക്ഷ എഴുതി മികച്ച വിജയം നേടിയ ആദ്യ 25 സ്കൂളുകളിൽ എത്രയിടത്ത് ഹയർസെക്കൻഡറി അധിക ബാച്ച് അനുവദിച്ചുവെന്ന് വിശദമാക്കാമോ;
- (ഡി) എസ്.എസ്.എൽ.സി. പരീക്ഷ വിജയിച്ച കുട്ടികളുടെ എണ്ണവും ആ സ്കൂളിലേക്ക് പ്ലസ് വൺ അഡ്മിഷൻ ലഭിക്കുന്നതിന് വേണ്ടിയുള്ള അപേക്ഷകളുടെ എണ്ണവും പരിഗണിച്ചാണോ സ്കൂളുകളിൽ അധിക ബാച്ചുകൾ അനുവദിച്ചിട്ടുള്ളതെന്ന് വിശദമാക്കാമോ?

**തൊഴിലാളികൾക്ക് കംപ്ലെയിന്റ് മാനേജ്മെന്റ് മൊഡ്യൂൾ**

\*117 ശ്രീ. പി. മമ്മിക്കുട്ടി  
ശ്രീ. പി. നന്ദകുമാർ  
ശ്രീ. എച്ച്. സലാം

ശ്രീ. എൻ. കെ. അക്ബർ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സേവനങ്ങളും ആനുകൂല്യങ്ങളും തൊഴിലാളികളിലേയ്ക്ക് എത്തിക്കാനും പരാതികളും തർക്കങ്ങളും പരിഹരിച്ച് തൊഴിലിടങ്ങളിൽ സൗഹാർദ്ദപരമായ അന്തരീക്ഷം നിലനിർത്തുന്നതിനും ആധുനിക വിവരസാങ്കേതിക വിദ്യയുടെ സഹായത്താൽ വികസിപ്പിച്ചെടുത്ത സംവിധാനങ്ങൾ ഉപയോഗപ്പെടുത്തിക്കൊണ്ടുള്ള പദ്ധതികൾ ആവിഷ്കരിച്ച് നടപ്പാക്കിയിട്ടുണ്ടോ; വിശദമാക്കാമോ;
- (ബി) എങ്കിൽ എന്തൊക്കെ കാര്യങ്ങൾ ചെയ്തിട്ടുണ്ടെന്നും ഇതിലൂടെ എന്തൊക്കെ കാര്യങ്ങളാണ് ലക്ഷ്യമിടുന്നതെന്നുമുള്ള വിശദാംശം നൽകാമോ;
- (സി) തൊഴിൽ സംബന്ധമായ പരാതികൾ നൽകുന്നതിനും പരിഹാരം കാണുന്നതിനുമായി ആവിഷ്കരിച്ച കംപ്ലെയിന്റ് മാനേജ്മെന്റ് മൊഡ്യൂൾ ഇതിനായി എത്രത്തോളം സഹായകരമായിട്ടുണ്ട്; വിശദാംശം നൽകാമോ;
- (ഡി) അസംഘടിത മേഖലയിലെ തൊഴിലാളികളുടെയും കുടിയേറ്റ തൊഴിലാളികളുടെയും രജിസ്ട്രേഷൻ ത്വരിതപ്പെടുത്തുന്നതിനായി നടപടികൾ സ്വീകരിച്ചിട്ടുണ്ടോ; എത്ര പേർ രജിസ്റ്റർ ചെയ്തിട്ടുണ്ട്; വിശദാംശം നൽകാമോ?

**മുട്ടിൽ മരം മുറി കേസിൽ നടപടി**

\*118 പ്രൊഫ. ആബിദ് ഹുസൈൻ തങ്ങൾ

**ശ്രീ. എൻ. ഷംസുദ്ദീൻ**

**ശ്രീ. മഞ്ഞളാംകുഴി അലി**

**ശ്രീ. പി. ഉബൈദുള്ള :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) വയനാട് മുട്ടിൽ മരം മുറിച്ച് മാറ്റിയ സംഭവത്തിൽ നടപടി സ്വീകരിക്കുന്നതിൽ റവന്യൂ വകുപ്പ് അനാസ്ഥ കാട്ടിയതായി ശ്രദ്ധയിൽപ്പെട്ടിട്ടുണ്ടോ; എങ്കിൽ അത് സംബന്ധിച്ച് വകുപ്പ് അന്വേഷിച്ചിട്ടുണ്ടോയെന്ന് വ്യക്തമാക്കാമോ;
- (ബി) മരം മുറിയിൽ സർക്കാരിനുമായ നഷ്ടം കണക്കാക്കിയിട്ടുണ്ടോ; വിശദമാക്കുമോ;
- (സി) ഈ നഷ്ടം ഈടാക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

**സമൂഹവും വിദ്യാലയവും തമ്മിലുള്ള പാരസ്പര്യം ഉറപ്പിച്ചുറപ്പിക്കുന്നതിന് പദ്ധതി**

**\*119 ശ്രീ. കെ. എം. സച്ചിൻദേവ്**

**ശ്രീ കടകംപള്ളി സുരേന്ദ്രൻ**

**ശ്രീമതി ദിലീമ**

**ശ്രീ. ടി.ഐ.മധുസൂദനൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സമൂഹവും വിദ്യാലയവും തമ്മിലുള്ള പാരസ്പര്യം ഉറപ്പിച്ചുറപ്പിക്കുന്നത് വഴി സുസ്ഥിരമായ സാമൂഹിക നിർമ്മിതി ലക്ഷ്യമിട്ടുകൊണ്ടുള്ള പ്രത്യേക പദ്ധതി സ്കൂളുകളിൽ ആരംഭിച്ചിട്ടുണ്ടോ; പ്രസ്തുത പദ്ധതിയുടെ പ്രവർത്തനലക്ഷ്യം എന്തൊക്കെയാണെന്ന് വിശദമാക്കുമോ;
- (ബി) സംസ്ഥാനത്ത് എത്ര സ്കൂളുകളിൽ പ്രസ്തുത പദ്ധതി നടപ്പാക്കി വരുന്നുണ്ട്; പദ്ധതി പ്രവർത്തനത്തിനായി മാർഗ്ഗരേഖ തയ്യാറാക്കിയിട്ടുണ്ടോ; ഇതിനായി ബന്ധപ്പെട്ടവർക്ക് ആവശ്യമായ പരിശീലനം നൽകിയിട്ടുണ്ടോ; വിശദാംശം ലഭ്യമാക്കുമോ?

**പട്ടയ മിഷന്റെ പ്രവർത്തനം**

**\*120 ശ്രീ. മുരളി പെരുനെല്ലി**

**ശ്രീ. പി.വി. ശ്രീനിജിൻ**

**ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് എല്ലാവർക്കും ഭൂമി, എല്ലാ ഭൂമിക്കും രേഖ എന്ന ലക്ഷ്യത്തോടെ ആവിഷ്കരിച്ച പട്ടയ വിതരണ പദ്ധതികൾ ഉദ്ദേശ്യലക്ഷ്യം കൈവരിച്ചിട്ടുണ്ടോ; വിശദമാക്കാമോ;
- (ബി) ഓരോ നൂറുദിന കർമ്മപദ്ധതികളിലും ലക്ഷ്യമിട്ടതും സാക്ഷാത്കരിച്ചതുമായ പട്ടയ വിതരണ വിശദാംശം അറിയിക്കുമോ;
- (സി) പട്ടയ വിതരണത്തിന് നിയമ തടസ്സമുൾപ്പെടെയുള്ള പ്രശ്നങ്ങൾ പരിഹരിക്കുന്നതിന് പ്രത്യേക സംവിധാനങ്ങൾ ആവിഷ്കരിച്ചിരുന്നോ; വിശദമാക്കുമോ;
- (ഡി) പട്ടയ അപേക്ഷകൾ തീർപ്പാക്കുന്നതിന് ഒരു സ്റ്റാന്റേർഡ് ഓപ്പറേഷൻ

പ്രൊസീജിയർ വികസിപ്പിക്കുന്നതിന് പദ്ധതി തയ്യാറാക്കിയിരുന്നോ;  
വിശദവിവരങ്ങൾ നൽകുമോ;

(ഇ) വ്യാജരേഖകളും വ്യാജപട്ടയങ്ങളും തടയാൻ കഴിയുംവിധം ഇ-പട്ടയങ്ങൾ വിതരണം ചെയ്യുന്നതിന് നടപടി സ്വീകരിച്ചിട്ടുണ്ടോ; എങ്കിൽ വിശദമാക്കാമോ;

(എഫ്) സംസ്ഥാനത്തെ എല്ലാ ഭൂരഹിതരെയും ഭൂഉടമകളാക്കുക എന്ന ലക്ഷ്യത്തോടെ ഒരു പട്ടയ മിഷൻ രൂപീകരിച്ചിട്ടുണ്ടോ; അതിന്റെ പ്രവർത്തനരീതി വിശദമാക്കാമോ?

കേരള നിയമസഭാ  
സെക്രട്ടേറിയറ്റ്  
തിരുവനന്തപുരം,

അംഗീകരിച്ച തീയതി: 2023 ആഗസ്റ്റ് 3, വ്യാഴം  
എ. എം. ബഷീർ,  
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].